

உள்ளாட்சித்துறை அறிவிக்கை

உசிலம்பட்டி நகராட்சி

மதுரை மாவட்டம், உசிலம்பட்டி நகராட்சி மன்றத்

தீர்மான எண்.01 நாள்.28.02.2017ன்படி

அங்கீகரிக்கப்பட்டது

(ந.க.எண். 10 நாள்.28.02.2017)

உசிலம்பட்டி நகராட்சி எல்லைக்குட்பட்ட பகுதி தனிநபர் குடியிருப்பு மக்கள் வணிக வளாகங்கள், உணவு விடுதிகள், சிற்றுண்டி சாலை, மருத்துவமனைகள், மொத்த வணிகர்கள், சில்லரை வணிகர்கள் மற்றும் அனைத்து வணிகர்களுக்கு தெரிவிப்பது என்னவென்றால், உசிலம்பட்டி நகராட்சியை “தூய்மையான உசிலம்பட்டி நகராட்சி” பகுதியாக்க திடக்கழிவு மேலாண்மை திட்டம் செயல்படுத்த உசிலம்பட்டி நகராட்சி நில அளவை எண் பரப்பளவில் திடக்கழிவு (மேலாண்மை மற்றும் கையாளுதல்) விதிகள் 2016ன்படி திடக்கழிவுகளை கையாளுதல் மற்றும் மேலாண்மை செய்தல் முறைப்படுத்தப்பட்டு உள்ளது. இதன்படி நகராட்சி திடக்கழிவுகள் (மேலாண்மை மற்றும் கையாளுதல்) விதிகள் 2016-ன்படி அட்டவணை 11 வரிசை எண்.1(3)-ன்படி கழிவை உருவாக்குபவர் அதனை குப்பையாக வெளியே போடுவதை தவிர்க்கும் பொறுப்புடையவராவர் அவர் அதிகார அமைப்பினால் அறிவிக்கப்பட்ட சேகரித்தல் மற்றும் பிரித்தல் முறைக்கு இணங்கி கழிவை ஒப்படைப்பு செய்ய உறுதி செய்ய வேண்டியவராவர்.

தமிழ்நாடு மாவட்ட நகராட்சிகள் சட்டம் 1920 அத்தியாயம் VIII பிரிவு 153, 156, 157, 158, 160 மற்றும் 161-ன் படி நகர்புற உள்ளாட்சி அமைப்புகளில் திடக்கழிவுகளை அகற்ற போதிய ஏற்பாடுகள் செய்யவும், திடக்கழிவு சேவையில் ஈடுபட்டு பொதுசுகாதாரம் பேணி சுற்றுச் சூழலை பாதுகாக்கும் செலவினத்தை அதன் பொறுப்பாளர்களிடம் இருந்து பணம் வசூலித்து செயல்படுத்தவும் நச்சுத் தன்மை உடைய கழிவுகளையோ, அழுகிய கழிவுகளையோ, மலக்கழிவுகளையோ, மருத்துவக் கழிவுகளையோ மாற்றம் செய்தல் சாலைகளில் போடுதல் மற்றும் வடிகால்வாய்களில் கொட்டுதல் ஆகியவை தடை செய்யப்படுகிறது. மீறுவோர் மீது சட்டப்படி நடவடிக்கை மற்றும் அபதாரம் விதிக்க வழிவகை செய்யப்பட்டு உள்ளது.

மேற்காணும் சட்ட விதிமுறைகளுக்குட்பட்ட நகராட்சிக்குட்பட்ட பகுதிகளில் சாலைகள் சுத்தமாகவும், வடிகால்வாய் தங்கு தடையின்றி செயல்படவும், நிலத்தடி நீர் மற்றும் சுற்றுப்புற காற்றின் தரம் ஆகியவை மாசுபடுவதை தவிர்க்கவும். பொது சுகாதாரம் பாதுகாக்கவும் திடக்கழிவு மேலாண்மை திட்டம் கையாளுதல் விதிகள் 2016-ன்படி நகர்மன்றம் ஆணையாளர்க்கு திடக்கழிவு மேலாண்மை திட்ட செயல்பாட்டிற்கு தனிநபர் குடியிருப்புகள் மற்றும் வணிகர்களிடம் இருந்து திடக்கழிவு மேலாண்மை திட்டம் கையாளுதல் கட்டணம் வசூலிக்கவும் துணை விதிகளின்படி நடவடிக்கை எடுக்கவும் அதிகாரம் வழங்கப்படும்.

1. உசிலம்பட்டி நகராட்சி எல்லைக்குட்பட்ட தெருக்கள், சந்துக்கள், கடைவீதிகள், குடியிருப்புகள், தொகுப்பு வீடுகள், உணவகங்கள், அலுவலகங்கள், வணிக வளாகங்கள் இன்ன பிற இடங்களில் வசிக்கும் மக்கள் திடக்கழிவுகளை தெருக்களிலோ, சாலை ஓரங்களிலோ, சந்துக்களிலோ, கழிவு நீர்க்கால்வாய்களிலோ, பொது இடங்களிலோ மற்றும் நீர்நிலைகளிலோ போடக்கூடாது என்று தடை விதிக்கப்படுகிறது.
2. மக்கள் வசிக்கும் மற்றும் கூடும் இடங்களில் உருவாகும் குப்பைகளை மக்கும் தன்மை உள்ளவற்றினை தனியாகவும், மக்காத தன்மை உள்ளவற்றினை தனியாகவும் சேகரம் செய்யப்பட வேண்டும். மக்கும் தன்மையுள்ள குப்பைகளை பச்சை நிறக் கூடையிலும், மக்காத தன்மையுள்ள குப்பைகளை சிவப்பு நிறமுள்ள கூடையிலும் சேகரம் செய்யப்பட வேண்டும். இது வீடு அல்லது நிறுவனத்தின் உரிமையாளர் அல்லது பொறுப்பாளரது கடமையாகும். கூடைகள் சொந்த செலவில் வாங்கி உபயோகிக்கப்பட வேண்டும்.
3. இவ்வாறு தரம் பிரித்து சேகரம் செய்யப்பட்ட குப்பைகளை நகராட்சி வாகனம் ஒவ்வொரு வீட்டிற்கும் குறிப்பிட்ட நேரத்தில் நேரில் வந்து பெற்றுக் கொள்ளும். தனித்தனியாக பிரிக்கப்பட்ட இந்த குப்பைகளை வாகனத்தின் பொறுப்பாளரிடம் நேரில் ஒப்படைப்பது வீட்டின் அல்லது நிறுவனத்தின் உரிமையாளர் அல்லது பொறுப்பாளரது கடமையாகும். பிரிக்கப்படாத குப்பைகளை கண்டிப்பாக வாங்கப்பட மாட்டாது.
4. அடுக்குமாடி குடியிருப்புகள், தொகுப்பு குடியிருப்புகள் மற்றும் இதர ஒன்றுக்கு மேற்பட்ட குடியிருப்புகள் உள்ள பகுதியில் வீடுகளது அல்லது நிறுவனங்களது உரிமையாளர் மற்றும் அவர்களது பிரதிநிதிகள் நகராட்சியின் வாகனம் வரும்போது அவை நிறுத்தப்பட்டிக்கும் இடத்தில் நேரில் கொண்டு வந்து ஒப்படைக்க வேண்டும். நகராட்சி பணியாளர்களால் மாடி ஏறி வந்து குப்பை பெற்றுக் கொள்ளப்படமாட்டாது.
5. மீன், கோழி, ஆடு போன்ற இறைச்சி கடை நடத்துபவர்கள் கழிவுகளை தெருக்களிலோ அல்லது திறந்த வெளியிடங்களிலோ அல்லது கழிவு நீர்க் கால்வாய்களிலோ போடக்கூடாது. அவைகளை கசிவு ஏற்படாத வகையில் பொட்டலங்களாக்கி நகராட்சியின் வாகனத்தில் ஒப்படைக்க வேண்டும். இதற்காக பிளாஸ்டிக் பைகளை பயன்படுத்தக் கூடாது.
6. மருத்துவமனை கழிவுகள், நோய் கிருமி சோதனை செய்யும் கூடங்கள் மற்றும் கால்நடை மருந்து கழிவுகளை எக்காரணம் கொண்டும், குப்பைகளில் சேர்க்க கூடாது. இந்திய அரசின் 1999 ஆம் ஆண்டின் மருத்துவ கழிவுநீர் மேலாண்மை மற்றும் கையாளுதல் விதிகளில் கூறியவாறு மருத்துவமனை மற்றும் சோதனைச் சாலை பொறுப்பில் உரியவாறு அகற்றி அழித்தல் வேண்டும். மருத்துவமனை கழிவுகளை நகராட்சி பகுதியில் கொட்டுதல், புதைத்தல் மற்றும் எரித்தல் ஆகியவை தண்டனைக்குரிய குற்றமாகும்.

7. தோட்டக்கழிவுகள், பால்பண்ணை கழிவு ஆகியவற்றை உருவாக்குவோர் உரிமையாளர் அவற்றை தம் சொந்த பொறுப்பில் அப்புறப்படுத்த வேண்டும். நகராட்சி சாலை ஓரங்கள் மற்றும் பொது இடங்களில் கொட்டுவது தண்டனைக்குரிய குற்றமாகும்.
8. கட்டட இடிபாடுகளை கட்டட உரிமையாளர் ஒப்பந்தகாரர்கள் சாலைகளிலோ, தெருக்களிலோ போடக்கூடாது. அவ்வாறு போடுவது தண்டனைக்குரிய குற்றமாகும். அவைகளை சம்பந்தப்பட்டவர்கள் தங்களது சொந்த பொறுப்பில் அகற்றிக் கொள்ள வேண்டும் அல்லது உரிய நிர்வாகக் கட்டணம் செலுத்தினால் நகராட்சி தனது வாகனம் மூலம் அவைகளை அப்புறப்படுத்தும்.
9. நகராட்சி எல்லைக்குள் பிளாஸ்டிக், ரப்பர், டயர் உள்ளிட்ட திடக்கழிவுகள் எவற்றையும் எரிப்பது தண்டனைக்குரிய குற்றமாகும்.
10. திருமண மண்டபங்கள், கோவில், சர்ச் மசூதிகள், சத்திரம் ஆகியவற்றில் நடைபெறும் திருமணம் மற்றும் இதர விசேஷங்களின் போது உருவாகும் கழிவுகளை தெருக்களிலோ, சாலைகளிலோ, கழிவுநீர் வாய்க்கால்களிலோ அல்லது வேறு எந்த பகுதிகளிலோ போடக்கூடாது. அவ்வாறு போடுவது தண்டனைக்குரிய குற்றமாகும். இவற்றை தமது வாகனம் மூலம் நகராட்சி உரக்கிடங்கில் ஒப்படைக்க வேண்டும். இதற்காக நிர்ணயிக்கப்பட்ட நிர்வாக கட்டணம் செலுத்தினால் நகராட்சி வாகனமே இவற்றை பெற்றுக் கொள்ளும்.
11. உணவு விடுதிகள், தேநீர் விடுதிகள் , தள்ளுவண்டியில் உள்ள உணவு பொருள் விற்பனை நிலையங்கள், இரவு நேரக் கடைகள் காய்கறி மொத்த வியாபார நிலையம், மார்க்கெட் ஆகியவற்றில் உருவாகும் குப்பைகளை தெருக்களிலோ, சாலைகளிலோ அல்லது நகராட்சியின் எந்த ஒரு பகுதியிலோ போடக்கூடாது. அவ்வாறு போடுவது தண்டனைக்குரிய குற்றமாகும். உரிய நிர்வாக கட்டணம் செலுத்தினால் நகராட்சி வாகனமே இவற்றை பெற்றுக் கொள்ளும்.
12. அச்சகங்கள், தொழிற்சாலைகள், இரசாயன மருந்து கையாளும் தொழிற்சாலை மற்றும் இதில் குறிப்பிடாத அனைத்து வணிக மற்றும் தொழில் நிறுவனங்களில் ஏற்படும் குப்பை கழிவுகளை நகராட்சி எல்லைக்குள் கொட்டக் கூடாது.
13. தோல் பதனிடும் தொழிற்சாலைக் கழிவுகளை நகராட்சி பகுதியில் விடக்கூடாது. கழிவுகளை அப்புறப்படுத்த மாசுக்கட்டுப்பாட்டு வாரியம் வகுத்துள்ள விதிமுறைகளின்படி அப்புறப்படுத்த வேண்டும்.
14. பாதசாரிகள் மற்றும் சாலை ஓரங்களிலும் இதர இடங்களிலும் குடியிருப்போர் நகராட்சி சாலை ஓரங்களில் மலம் மற்றும் சிறுநீர் கழித்தல் கூடாது.
15. செப்டிக் டேங்க் கழிவுகளை, கழிவுநீர் வாய்க்கால்களிலோ, அல்லது தெருக்களிலோ கொட்டக் கூடாது. அவ்வாறு கொட்டுவது தண்டனைக்குரிய குற்றமாகும்.

16. நகராட்சியின் வாகனம் மூலம் குப்பை கழிவுகளை நீக்கம் செய்வதற்கான நிர்வாக கட்டணங்களை பின்வருமாறு நிர்ணயம் செய்யப்படுகிறது.

வ.எண்	பொருள்	காலம்	கட்டணம் ரூபாய்
1.குடியிருப்பு			
அ.	தனிநபர் குடியிருப்பு (சொத்துவரி ஓர் அரையாண்டிற்கு ரூ.500க்குள்)	மாதம்	20.00
ஆ.	தனிநபர் குடியிருப்பு (சொத்துவரி ஓர் அரையாண்டிற்கு ரூ.501 -1000க்குள்)	மாதம்	30.00
இ.	தனிநபர் குடியிருப்பு (சொத்துவரி ஓர் அரையாண்டிற்கு ரூ.1001 -2000க்குள்)	மாதம்	50.00
ஈ.	தனிநபர் குடியிருப்பு (சொத்துவரி ஓர் அரையாண்டிற்கு ரூ.2001க்கு மேல்)	மாதம்	100.00
2.நிறுவனம்			
அ.	தனியார் பள்ளி/கல்லூரி விடுதி, தனியார் அலுவலக வளாகம்	மாதம்	500.00
ஆ.	மருத்துவமனை (படுக்கையுடன்)	மாதம்	500.00
இ.	கிளினிக்.	மாதம்	300.00
3.வணிகம்			
அ.	டீ ஸ்டால் / சிற்றுண்டி	மாதம்	100.00
ஆ.	நடமாடும் உணவகம்	தினமும்	10.00
இ.	உணவகம் சிறியது	மாதம்	250.00
ஈ.	உணவகம் பெரியது	தினமும்	50.00
உ.	வணிக வளாகம்	தினமும்	50.00
ஊ.	திருமண மண்டபம்	நிகழ்வு1-க்கு	500.00
எ.	தையல் கடை	மாதம்	50.00
ஏ.	இருசக்கர வாகன பழுது நீக்கும் கடை	மாதம்	30.00
ஐ.	மோட்டார் வாகனம் பழுது பார்க்கும் கடை	மாதம்	250.00
ஓ.	தேங்காய்/பூ/பழம்/காய்கறிகள் வியாபாரம்	மாதம்	100.00
ஔ.	பலசரக்கு/ஸ்டேஷனரி/மருந்தகம்	மாதம்	100.00
4.மற்றவை			
அ.	மட்டன்/சிக்கன்/மீன் ஸ்டால்	மாதம்	100.00
ஆ.	சினிமா தியேட்டர்	மாதம்	500.00
இ.	ஐவுளி கடை வியாபாரம்	மாதம்	500.00
ஈ.	தோல் பை விற்பனை, தயார் செய்தல், காலணி விற்பனை	மாதம்	50.00
உ.	மரக்கழிவுகள்	மாதம்	50.00
ஊ.	தோட்டக்கழிவுகள்	நிகழ்வு1-க்கு	50.00
எ.	வீட்டுத் தோட்டக்கழிவுகள்	நிகழ்வு1-க்கு	50.00

17. மேற்காணும் துணை விதிகளை மீறுபவர்கள் மீது தமிழ்நாடு 1920 நகராட்சிகள் சட்டம் பிரிவுகளின் கீழ் சட்டப்படியான நடவடிக்கை தொடரப்படும். மேலும் 1999 ஆம் ஆண்டு மத்திய அரசின் சுற்றுச் சூழல் பாதுகாப்பு சட்டம் பிரிவு 15 –ன்படி உசிலம்பட்டி நகராட்சி சுற்றுச் சூழலுக்கு எதிரானதாக செயல்பட்டதாக கருதி உரிய நடவடிக்கை தொடரப்படும்.
18. துணை விதிகளின் குறிப்பிட்டுள்ள செய்யக்கூடாத செயலை செய்யும் நபருக்கு தண்டனையாக ரூ.1000 அபராதம் விதிக்கப்பட்டு வசூலிக்கப்படும்.
19. தொடர் குற்றங்களுக்கு தினசரி ரூ.100 வீதம் விதிக்கப்பட்டு வசூலிக்கப்படும்.
20. மேலும் விதிகளில் கூறப்பட்டுள்ள நிர்வாக கட்டணங்களை விதித்தல், வசூல் செய்தல், அபராதக் கட்டணங்களை வசூல் செய்தல் மற்றும் அவற்றின் தொடர் நடவடிக்கை ஆகியவற்றிற்கு நகராட்சியின் ஆணையாளருக்கு நகர் மன்றத்தால் அதிகாரம் வழங்கப்பட்டுள்ளது.
21. இச்செயல்பாடுகள் அனைத்தும் 01.04.2017 முதல் அமுலுக்கு வருகிறது.

இடம்: உசிலம்பட்டி
நாள்: 28.02.2017

கா.சுப்பையா
தனி அலுவலர் (ம) ஆணையாளர்
உசிலம்பட்டி நகராட்சி

//உண்மை நகல்//

ஆணையாளர்
உசிலம்பட்டி நகராட்சி